

ስለ ግብጽ የተነገረ ሸክም። እነሆ፤ እግዚአብሔር በፈጣን ደመና እይበረረ ወደ ግብጽ ይመጣል፤ የግብጽም ጣዖታት በፊቱ ይርዳሉ፤ የግብጽም ልብ በውስጥ ይቀልጣል።

2 ፤ ግብጻውያንን በግብጻውያን ላይ አስነሣለሁ፤ ወንድምም ወንድሙን፤ ሰውም ባልንጀራውን፤ ከተማም ከተማን፤ መንግሥትም መንግሥትን ይወጋል።

3 ፤ የግብጽም መንፈስ በውስጥ ባዶ ይሆናል፤ ምክራቸውንም አጠፋለሁ፤ እነርሱም ጣዖቶቻቸውን በድግምት የሚጠነቀሩትንም መናፍስት ጠሪዎቻቸውንም ጠንቋቶቻቸውንም ይጠይቃሉ።

4 ፤ ግብጻውያንንም በጨካኝ ጌታ እጅ አሳልፌ እስጣለሁ፤ ጨካኝ ንጉሥም ይገዛቸዋል ይላል የሠራዊት ጌታ እግዚአብሔር።

5 ፤ ውኆችም ከባሕር ይደርቃሉ፤ ወንዙም ያንሳል ደረቅም ይሆናል።

6 ፤ ወንዞችም ይገማሉ፤ የግብጽም መስኖች ያንሳሉ ይደርቃሉም፤ ደንገልና ቄጤማ ይጠወልጋሉ።

7 ፤ በዓባይ ወንዝ ዳር ያለው መስክ በዓባይም ወንዝ አጠገብ የተዘራ እርሻ ሁሉ ይደርቃል፤ ይበተንማል፤ አይገኝምም።

8 ፤ ዓሣ አጥማጆቹ ያዝናሉ፤ በዓባይም ወንዝ መቃጥን የሚጥሉት ሁሉ ያለቅሳሉ፤ በውኆችም ላይ መረብ የሚዘረጉት ይዝላሉ።

9 ፤ የተበጠረውንም የተልባ እግር የሚሠሩ፤ ነጩንም ልብስ የሚሠሩ ሸማኔዎች ያፍራሉ።

10 ፤ ደገፋዎችም ሁሉ ይሰባበራሉ፤ የደመወዞችም ነፍስ ትተክዛለች።

11 ፤ የጣኔዎስ አለቆች ፍጹም ሰነፎች ናቸው፤ ፈርዖንን የሚመክሩ ጥበበኞች ምክራቸው ድንቅርና ሆነች። ፈርዖንን። እኛ የጥበበኞች ልጆች የቀደሙም ነገሥታት ልጆች ነን እንዴት ትሉታላችሁ?

12 ፤ አሁን ጥበበኞችህ የት አሉ? አሁን ይንገሩህ፤ የሠራዊት ጌታ እግዚአብሔር በግብጽ ላይ ያሰበውን ይወቁ።

13 ፤ የጣኔዎስ አለቆች ሰነፎች ሆነዋል፤ የሜምፎስም አለቆች ተሸንገዋል፤ የነገዶች የማዕዘን ድንጋዮች የሆኑ ግብጽን አሳቱ።

14 ፤ እግዚአብሔር የጠማምነትን መንፈስ በውስጥ ደባልቆአል፤ ሰካር በትፋቱ እንዲስት እንዲሁ ግብጽን በሥራዋ ሁሉ አሳቱ።

15 ፤ ራስ ወይም ጅራት የሰሌን ቅርንጫፍ ወይም እንግጫ ቢሆን ሊሠራ የሚችል ሥራ ለግብጽ አይሆንላትም።

16 ፤ በዚያ ቀን ግብጻውያን እንደ ሴቶች ይሆናሉ፤ የሠራዊት ጌታ እግዚአብሔርም በእነርሱ ላይ ከሚያንቀሳቅሳት ከእጁ መንቀሳቀስ የተነሣ ይሸበራሉ ይፈሩማል።

17 ፤ የይሁዳም ምድር ግብጽን የምታስደነግጥ ትሆናለች፤ የሠራዊት ጌታ እግዚአብሔር ከመከረባት ምክር የተነሣ ወሬዋን የሚሰማ ሁሉ ይፈራል።

18 ፤ በዚያ ቀን በግብጽ ምድር በከነዓን ቋንቋ የሚናገሩ፤ በሠራዊት ጌታ በእግዚአብሔርም የሚምሉ አምስት ከተሞች ይሆናሉ፤ ከነዚህም አንዲቱ የጥፋት ከተማ ተብላ ትጠራለች።

19 ፤ በዚያ ቀን በግብጽ ምድር መካከል ለእግዚአብሔር መሠዊያ፤ በዳርቻዋም ለእግዚአብሔር ዓምድ ይሆናል።

20 ፤ ይህም ለሠራዊት ጌታ ለእግዚአብሔር በግብጽ ምድር ምልክትና ምስክር ይሆናል፤ ከሚያስጨንቁአቸው የተነሣ ወደ እግዚአብሔር ይጮኻሉና፤ እርሱም መድኃኒትንና ኃይልን ሰድዶ ያድናቸዋልና።

21 ፤ በዚያም ቀን እግዚአብሔር በግብጽ የታወቀ ይሆናል፤ ግብጽኛውንም እግዚአብሔርን ያውቃሉ፤ በመሥዋዕትና በቅርባን ያመልካሉ፤ ለእግዚአብሔርም ስእለት ይሳላሉ ይፈጽሙትማል።

22 ፤ እግዚአብሔርም ግብጽን ይመታታል፤ ይመታታል ይፈውሳታልም፤ ወደ እግዚአብሔርም ይመለሳሉ እርሱም ይለመናቸዋል ይፈውሳቸውማል።

23 ፤ በዚያ ቀን ከግብጽ ወደ አሦር መንገድ ይሆናል፤ አሦራዊውም ወደ ግብጽ፤ ግብጻዊውም ወደ አሦር ይገባል፤ ግብጻውያንም ከአሦራውያን ጋር ይሰግዳሉ።

24 ፤

25 ፤ የሠራዊት ጌታ እግዚአብሔር። ሕዝቤ ግብጽ፤ የእጄም ሥራ አሦር፤ ርስቴም እስራኤል የተባረከ ይሁን ብሎ ይባርካቸዋልና በዚያ ቀን እስራኤል ለግብጽና ለአሦር ሦስተኛ ይሆናል፤ በምድርም መካከል በረከት ይሆናል።